

चाटुपुष्पाञ्जलिः

Chatupushpanjali

sanskritdocuments.org

February 23, 2019

ChatupushpanjaliH

चाटुपुष्पाञ्जलिः

Sanskrit Document Information



Text title : chATupuShpAnjaliH

File name : chATupuShpAnjaliH.itx

Category : vishhnu, krishna, rUpagosvAmin, stavamALA

Location : doc_vishhnu

Author : Rupagoswami

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Description/comments : From stavamALA (rUpagosvAmivirachitA) Garland of Devotional Prayers
stavamALA

Acknowledge-Permission: <http://granthamandira.net> Gaudiya Grantha Mandira

Latest update : February 22, 2019

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

February 23, 2019

sanskritdocuments.org


चाटुपुष्पाञ्जलिः




श्रीराधिकायै नमः ।
नवगोरोचनागौरी प्रवरेन्द्रीवराम्बराम् ।
मणिस्तवकविद्योतिवेषीव्यालाङ्गणाफणाम् ॥ १ ॥
उपमानघटमानप्रहारिमुखमण्डलाम् ।
नवेन्दुनिन्दिभालोद्यत्कस्तुरीतिलकश्रियम् ॥ २ ॥
भ्रूजितानङ्गकोदण्डां लोलनीलालकावलिम् ।
कज्जलोज्ज्वलताराजच्चकोरीचारुलोचनाम् ॥ ३ ॥
तिलपुष्पाभनासाग्रविराजद्वरमौलिकाम् ।
अधरोद्भूतबन्धूकां कुन्दालीबन्धुरद्विजाम् ॥ ४ ॥
सरत्नस्वर्णराजीवकर्णिकाकृतकर्णिकाम् ।
कस्तूरीबिन्दुचिबुकां रत्नग्रैवेयकोज्ज्वलाम् ॥ ५ ॥
दिव्याङ्गदपरिष्वङ्गलसद्गुजमृणालिकाम् ।
बलारिरत्नवलयकलालम्बिकलाविकाम् ॥ ६ ॥
रत्नाङ्गुरीयकोल्लासिवराङ्गुलिकराम्बुजाम् ।
मनोहरमहाहारविहारिकुचकुङ्कुलाम् ॥ ७ ॥
रोमालिभुजगीमूर्धरत्नाभतरलाञ्छिताम् ।
वलित्रयीलताबद्धक्षीणभङ्गुरमध्यमाम् ॥ ८ ॥
मणिसारसनाधारविस्फारश्रोणिरोधसम् ।
हेमरम्भामदारम्भस्तम्भनोरुयुगाकृतिम् ॥ ९ ॥
जानुद्युतिजितक्षुल्लपीतरत्नसमुद्रकाम् ।
शरन्नरीजनीराज्यमञ्जीरविरणत्पदाम् ॥ १० ॥
राकेन्दुकोटिसौन्दर्यजैत्रपादनखद्युतिम् ।

अष्टाभिः सात्त्विकैर्भावैराकुलीकृतविग्रहाम् ॥ ११ ॥
 मुकुन्दाङ्गकृपापाङ्गामनङ्गोर्मितरङ्गिताम् ।
 त्वामारब्धश्रियानन्दां वन्दे वृन्दावनेश्वरि ॥ १२ ॥
 अयि प्रोद्यन्महाभावमाधुरीविह्वलान्तरे ।
 अशेषनायिकावस्थाप्राकट्याद्भुतचेष्टिते ॥ १३ ॥
 सर्वमाधुर्यविञ्जोलीनिर्माञ्छितपदाम्बुजे ।
 इन्दिरामृग्यसौन्दर्यस्फुरदङ्घ्रिनखाञ्चले ॥ १४ ॥
 गोकुलेन्दुमुखीवृन्दसीमन्तोत्तंसमञ्जरि ।
 ललितादिसखीयूथजीवातुस्मितकोरके ॥ १५ ॥
 चटुलापाङ्गमाधुर्यविन्दून्मादितमाधवे ।
 तातपादयशःस्तोमकैरवानन्दचन्द्रिके ॥ १६ ॥
 अपारकरुणापूरपूरितान्तर्मनोहृदे ।
 प्रसीदास्मिन् जने देवि निजदास्यस्पृहाजुषि ॥ १७ ॥
 कञ्चित् त्वं चाटुपटुना तेन गोष्ठेन्द्रसूनुना ।
 प्रार्थ्यमानचपालाङ्गप्रसादा द्रक्ष्यसे मया ॥ १८ ॥
 त्वां साधु माधवीपुष्पैर्माधवेन कलाविदा ।
 प्रसाध्यमानां स्विद्यन्तीं बीजयिष्याम्यहं कदा ॥ १९ ॥
 केलिविस्त्रंसिनो बककेशवृन्दस्य सुन्दरि ।
 संस्काराय कदा देवि जनमेतं निदेक्ष्यसि ॥ २० ॥
 कदा विम्बोष्ठि ताम्बूलं मया तव मुखाम्बुजे ।
 अपर्यमाणं ब्रजाधीशसूनुराच्छिद्य भोक्ष्यते ॥ २१ ॥
 ब्रजराजकुमारवल्लभाकुलसीमन्तमणि प्रसीद मे ।
 परिवारगणस्य ते यथा पदवी मे न दवीयसी भवेत् ॥ २२ ॥
 करुणां मुहुरर्थये परं तव वृन्दावनचक्रवर्तिनि ।
 अपि केशरिपोर्यथा भवेत् स चटुप्रार्थनभाजनं जनः ॥ २३ ॥
 इमं वृन्दावनेश्वर्या जनो यः पठति स्तवम् ।
 चाटुपुष्पाञ्जलिं नाम स स्यादस्याः कृपास्पदम् ॥ २४ ॥

इति श्रीरूपगोस्वामिविरचितस्तवमालायां श्रीचाटुपुष्पाञ्जलिः समाप्ता ।

——
Chatupushpanjali

pdf was typeset on February 23, 2019

——
Please send corrections to sanskrit@cheerful.com

